

shrI raghuvIra gadyam ||

(shrI mahAvIra vaibhavam)

shrImate nigamAnta mahAdeshikAya namaha

shrImAn venkaTanAthAryah kavitaArkika kesari |
vedAntAchArya varyome sannidhattAm sadAhrudi ||

jayatyAshrita samtraSadhvAnta vidhvamsanodayah |
prabhAvAn sItayA devyA paramavyoma bhAskarah ||

bAlakAnDam

jaya jaya mahAvIra |

mahAdhIra dhoureya |

devAsura samara samaya samudita nikhila nirjara nirdhArita
niravadhika mAhAtmya |

dashavadana damita daivata parishadabhyarthita dAsharathibhAva |

dinakara kula kamala divAkara |

divishadadhipati rana sahacharaNa chatura dasharatha charamaruNa
vimochana |

kosalasuta kumAra bhAva kanchukita kAraNAkAra |

kaumAra keLi gopAyita koushikAdhvara |

raNAdhvara dhurya bhavya divyAstra brunda vandita |

praNata jana vimata vimathana durlaLita dorlaLita |

tanutara vishikha vitADana vighaTita visharAru sharAru tATakA
tATakeya |

jaDakiraNa shakaladhara jaTila naTa pati makuTataTa naTanapaTu
vibudhasaridatibahuLa madhugaLana lalita pada naLinaraja
upamrudita nijavrujina jahadupala tanuruchira paramamunivara
yuvati nuta |

kushikasuta kathita vidita nava vividha katha |

maithila nagara sulochanaA lochana chakora chandra |
khaNdaparashu kodaNDa prakANDa khaNDana shouNDa bhujadaNDa |
chaNDakara kiraNa maNDala bodhita puNDarIka vana ruchI luNTAka
lochana |
mochita janaka hrudaya shatAnkatanka |
parihruta nikhila narapati varana janakaduhitru kuchataTa
viharaNa samucita karatala |
shatakoTi shataguNa kaThina parashudhara munivara karadhruta
duravanamatama nija dhanurAkarshaNa prakAshita pArameshThya |
kratuharashikhari kantuka vihrutyunmukha jagadaruntuda jitahari
danti danta dantura dashavadana damana kushala dashashatabhuja
mukha nrupatikula rudhira jhara bharita pruthutara taTAKa
tarpita pitruka bhrugupati sugati vihatikara nata paruDishu
parigha |

ayodhyAkANDam

anruta bhaya mushita hrudaya pitru vachana pAlana
pratigyAvagyAta youvarAjya |
nishAda rAJa souhruda sUchita soushIlya sAgara |
bharadwAJa shAsana parigruhIta vichitra chitrakUTa giri kaTAKa
taTa ramyAvasatha |
ananyashAsanIya |
praNata bharata makuTataTa sughaTita pAdukAgryAbhisheka
nirvartita sarva loka yoga kshema |
pishita ruchI vihita durita valamathana tanaya balibhuganugati
sarabhasa shayana truNa shakala paritapana bhaya chakita sakala
sura munivara bahumata mahAstra sAmarthya |
druhiNa hara valamathana durAraksha sharalaksha |
daNDakA tapovana jangama pArijAta |
virAdha hariNa shArdUla |
viluLita bahuphala makha kalama rajanichara mruga mrugayArambha
sambhruta chIrabhrudanirodha |

trishirah shirastritaya timira nirAsa vAsarakara |
dushaNa jalanidhi shoshaNa toshita rushigaNa ghoshita vijaya
ghoshaNa |
kharatara khara taru khaNDana chaNDa pavana |
dvisapta rakshahsahasra naLavana vilolana mahAkalabha |
asahAya shUra |
anapAya sAhasa |
mahita mahAmrutha darshana mudita maithilI druDhatara
parirambhaNa vibhava viropita vikaTa vIravraNa |
mArIcha mAyA mruga charma parikarmita nirbhara darbhAstaraNa |
vikrama yasho lAbha vikrIta jIvita grudhrarAja deha didhakshA
lakshita bhaktajana dAkshiNya |
kalpita vibudhabhAva kabandhAbhinandita |
avandhya mahima munijana bhajana mushita hrudaya kalusha shabari
moksha sAkshibhUta |
kishkindhAkANDam
prabhanjana tanaya bhAvuka bhAshita ranjita hrudaya |
taraNisuta sharaNAgati paratantrIkruta svAtantrya |
druDhaghatita kailAsa koTi vikaTa dundubhi kankALa kuTa dUra
vikshepa daksha dakshiNetara pAdAngushTha darachala vishvasta
suhrudAshaya |
atipruthula bahu viTapi giri dharaNi vivara yugapadudaya vivruta
chitrapunkha vaichitrya |
vipula bhuja shailamUla nibiDa nipIDita rAvaNa raNaraNaka janaka
chaturudadhi viharaNa chatura kapikulapati hrudaya vishAla
shilAtala dAraNa dAruNa shilImukha |

sundarakANDam

apAra pArAvAra parikhA parivruta parapura parisruta dava dahana
javana pavanabhava kapivara parishvanga bhAvita sarvasva dAna |

yuddhakANDam

ahita sahodara rakshah parigraha visamvAdi vividha sachiva
visrambhaNa samaya samrambha samujjrumbhita sarveshvara bhAvah |

sakrut prapanna jana samrakshaNa dIkshita |

vIra |
satyavrata |

pratishayana bhUmikA bhUshita payodhi puLina |
praLaya shikhi parusha vishikha shikhA shoshitAkupAra vAripura |
prabala ripu kalaha kutuka chaTula kapikula karatala tulita
hruta giri nikara sAdhita setupatha sImA sImantita samudra |

drutagati tarumruga varUthinI niruddha lankAvarodha veputha
lAsya lIlopadesha deshika dhanurjyAghosha |

gagana chara kanaka giri garima dhara nigamamaya nija garuDa
garudanila lava gaLita visha vadana shara kadana |

akrutachara vanachara raNakaraNa vailakshya kUNitAksha bahuvidha
raksho balAdhyaksha vakshah kavATa pATana paTima sATopa
kopAvalepa |

kaTuraTadaTani tankruti chaTula kaThora kArmukha vinirgata
vishankaTa vishikha vitADana vighaTita makuTa vihvala
vishravastanaya vishrama samaya vishrANana vikhyAta vikrama |

kumbhakarNa kulagiri vidaLana dambhoLi bhUta nihshanka
kankapatra |

abhicharaNa hutavaha paricharaNa vighaTana sarabhasa paripatad
aparimita kapibala jaladhi lahari kalakalarava kupita maghavaji
dabhihananakrudanuja sAkshika rAkshasa dvandvayuddha |

apratidvandva pourusha |

tryambaka samadhika ghorAstrADambara |

sArathi hruta ratha satrapa shAtrava satyApita pratApa |

shita shara kruta lavana dashamukha mukha dashaka nipatana
punarudaya dara gaLiTa janita dara taraLa harihaya nayana
naLinavana ruchI khachita khatala nipatita surataru kusuma
vitati surabhita ratha patha |

akhila jagadadhika bhuja bala vara bala dasa lapaNa lapaNa
dashaka lavana janita kadana paravasha rajanichara yuvati
vilapana vachana samavishaya nigama shikhara nikara mukhara
mukha munivara paripaNa |

abhigata shatamakha hutavaha pitrupati nir^^ruti varuNa pavana
dhanada girisha mukha surapati nuti mudita |

amita mati vidhi vidita kathita nija vibhava jaladhi prushata
lava |

vigata bhaya vibudha parivruDha vibodhita vIrashayana shAyita
vAnara prutanougha |
sva samaya vighaTita sughaTita sahrudaya sahadharma chAriNIka |

vibhIshaNa vashamvadIkruta lankaishvarya |

nishpanna krutya |

kha pushpita ripu paksha |

pushpaka rabhasa gati goshpadIkruta gaganArNava |

pratigyArNava taraNa kruta kshaNa bharata manoratha samhita
samhAsanAdhi rUDha |

svAmin |

rAghavasimha |

uttarakANDam

hATaka giri kaTaka laDaha pAda pITha nikaTa taTa pariluThita
nikhila nrupati kirITa koTi vividha maNigaNa kiraNa nikara
nIrAjita charaNa rAjIva |

divya bhaumAyodhyAdhidaivata |

pitruvadha kupita parashudhara muni vihita nrupa hanana kadana
pUrva kAla prabhava shataguNa pratishThApita dhArmika rAjavamsha
|

shubha charita rata bharata kharvita garva gandharva yUtha gIta
vijaya gAthA shata |

shAsita madhusuta shatrughna sevita |

kusha lava parigruhIta kula gAthA vishesha |

vidhivasha pariNamadamara bhaNiti kavivara rachita nija charita
nibandhana nishamana nirvruta |

sarvajana sammAnita |

punarUpasthApita vimAna vara vishrANana prINita vaishravaNa
vishrAvita yashahprapancha |

panchatApanna munikumAra samjIvanAmruta |

tretAyuga pravartita kArtayuga vruttAnta |

avikala bahusuvarNa hayamakha sahasra nirvahaNa nirvartita nija
varNAshramadharma |

sarvakarma samArAdhya |

sanAtana dharma |

sAketa janapada jani dhanika jangama taditara jantujAta divya
gati dAna darshita nitya nihsIma vaibhava |

bhava tapana tApita bhaktajana bhadraArAma |

shrIrAmabhadra |

namaste punaste namah |

chaturmukheshvaramukhaih putrapoutrAdishAline |
namah sItAsametAya rAmAya guruhamedhine ||

kavikathaka simhakathitam kaThora sukumAra gumbha gambhIram |
bhavabhaya bheshajametata paThat mahAvIra vaibhavam sudhiyah ||

|| iti shrI raghuvIra gadyam sampUrNam ||

kavitArkikasimhAya kalyANaguNashAline |
shrImate venkaTeshAya vedAntagurave namaha ||